

Men gidip barýan

Category: Goşgular, Kitapcy
написано kitapcy | 22 январа, 2025
Men gidip barýan MEN GIDIP BARÝAN

Diwana deý,
Bolup munda awara,
Çarp urup herýan,
Men gidip barýan.
Tap bermän böwrüme,
Tüýdülýä jiger.
Bu çaşgyn akylam,
Meňki däl meger.
Bir görseň-ä däli,
Birde gül ýaly.
Käte-de, hyýalda
Bir dana derwüş,
«Yzyma düş»-diýip,
Gollaryn bermiş.
Emma, bir golumy,
Berk tutup durmuş,
Şol derwüşe sary,
Goýbermän durmuş.
Hyýalymda derwüş,
Aňymda durmuş.
Ikisiniň arasynda ser-sepil
Ne-hä bu durmuşyň
hezilin gören.
Ne-de boldum
Derwüşlere gol beren.
Ine şeydip diwana deý,
Bolup ýollaň ser-sepili,
Ile duýdurman sepimi,
Men gidip barýan.
Owadan durmuşa,
Aňk bolup,

Arman,
Men ýitip barýan.

Gyzylgöl ANNAGYLYJOWA. Goşgular